


Il-Huttafa

Il-magazin ta' Klabb Huttaf

Pitirross



BirdLife
MALTA





F'dil-harga...

Editorjal	2
Ahbarijiet	3
Mid-dinja	4
Nittrumbjaw Fuq	5
Gallerija	6
Spot Natura	7
Avviżi	7
Kompetizzjoni 41	8
Ittri	8
In-Natura fl-Arti	8
Attività	9
Ghali Ambjentali	10
Rigal speċjali...	11
Il-Huttafa tas-Sena	11
Dahhal membru	11
Brave Chick!	12

EDITORJAL



Hbieb Huttaf,

Dan l-aħhar haraqni wiehed!

Kont il-Qbajjar f'Ghawdex bilqiegħda fuq bank inħares lejn il-baħar. Hin minnhom ħareġ wiehed minn flett tal-kiri inżertajt nafu, wiehed Malti li kien Ghawdex vaganza. F'idu kellu pajp twil ta' l-ilma mqabbad ma' x'imkien fil-flett. Sellimli, u beda jaħsel il-karozza.

U xbin, dak ilma li beda jaħli! L-ilma mank għalqu darba! Anke waqt li kien qed jogħrok bl-isponża, beda jħalli l-pajp fil-art bl-ilma jgelgel. Triq ġabha xmara!

Imsomma, ma flahtx, kelli nkellmu. Ghedtlu bi tbissima (mhux għax kelli aptit, imma biex ma jihux għalih): "Bil-mod b'dak l-ilma, man!" Ma temmnux x'wieġeb!

Magħad wahda l-babilgamm, għemiżli u qalli: "He, he! Erhilu, man, l-aqwa li l-kont ta' l-ilma mhux għandi ha jiġi! He, he!"

Mur obsor għalih! Għax ma kienx ha jħallas hu, allura ha jaħli bl-addoċċ. Mill-kont biss kien jimpurtah!

Hawn skoss nies jirraġunaw hekk. Għax ikunu vaganza f'xi lukanda jew flett, allura donnu ma jimpurtax li l-banju mlejtu sax-xfar, li hallejt id-dwal kollha mixgħulin, il-gizer għaddej lejli u nhar, it-televisin mixgħul il-hin kollu eċċ!


Nispera li hadd minnkomm ma jirraġuna hekk. Il-hela hija hela, dejjem u kullimkien. Qisu li tkunu fejn tkunu, anke msifrin, l-ilma tibżgħu għalih daqs id-demm u d-dawl tibżgħu għalih daqs id-dawl t'għajnejkom!

Għal hawn hbieb!

F'isem Klabb Huttaf u BirdLife Malta, nixtqulkomm Milied sabiħ u sena ġdida mimlija ferħ.

Victor

Victor Falzon
L-Editur



Working Group ta' Klabb Huttaf

Jason Aloisio, Audrey Chetcuti, Norman Chetcuti, Desirée Falzon, Victor Falzon, Justin Vassallo

Indirizz: BirdLife Malta, 57/28 Triq Rigord, Ta' Xbiex MSD 12
Tel: 347646 Fax: 343239 email: blm@orbit.net.mt
website: www.waldonet.net.mt/birdlife/


Materjal mill-Huttafa jista' jiġi kkupjat dment li mhux għal skop kummerċjali u dment li jissemma' isem il-magażin u li tintbagħat kopja tal-materjal lill-BirdLife.
Publikazzjoni: BirdLife Malta
Produzzjoni: Victor Falzon
Faċċata ta' quddiem: **Pitirross** (ritratt ta' Denis Cachia)
Films: Gutenberg Press.
Stampat: Poulton's Print Shop, Novembru 2000

Klabb Huttaf huwa t-taqsimha ta' BirdLife Malta għall-membri ta' taht is-sittax-il sena. Norganizzaw harġiet fil-kampanja, zjarat f'riservi naturali, serati kraft u anke nagħmlu xogħol ambjentali. Nohorġu l-magażin *Il-Huttafa* kull xaharejn għall-membri, u nagħmlu hendawts u loġhob għal waqt l-attivitajiet. Shubija fi Klabb Huttaf hija Lm2 fis-sena.



Sena rekord!

Matul Settembru u Ottubru li għaddew, il-BirdLife kellha nies kuljum fil-Buskett josservaw u jissorveljaw x'tajr tal-priża qieghed jgħaddi. Il-Buskett huwa l-aħjar post f'Malta biex tara t-tajr tal-priża, speċjalment fil-passa tal-harifa. Dis-sena jidher li l-passa tat-tajr tal-priża kienet wahda rekord, għax **B'KOLLOX DEHRU 3987 TAJR TAL-PRİŻA**. Hawn isfel qed ingibulkom lista shiha ta' x'ghasafar tal-priża dehru mill-Buskett biss.



Imn'Alla dil-harifa l-pulizija ghamlet xogholha sew fil-Buskett, għax kieku massakru kbir kien ikollna!

NUMRU	TAJR	ISEM BL-INGLIŻ
1463	kuċċarda	European honey buzzard
22	astun iswed	black kite
4	ajkla bajda	short-toed eagle
1948	baghdan aħmar	marsh harrier
10	baghdan griż	Montagu's harrier
14*	baghdan miż-żgħar	ringtail harrier
5	sparvier	Eurasian sparrowhawk
11	kuċċarda prima	common buzzard
2	kuċċarda ta' l-isteppa	steppe buzzard
2	ajkla tal-kalzetti	booted eagle
13	arpa	osprey
47	spanjulett sekond	lesser kestrel
171	spanjulett	common kestrel
1	seġer ta' denbu	merlin
129	seġer tal-hannieqa	hobby
16	bies tar-reġina	Eleonora's falcon
64*	tajr tal-priża kbir	broadwings
42*	spanjuletti	common/ lesser kestrel
22*	isqra	falcon species
1*	tajra tal-priża	bird of prey

Bird Fest 2000



Justin Vassallo

*Dan ikun tajr li ma jkunx ingharaf sew, spiss minhabba li jkunu fl-gholi wisq, jew f'dawl hażin.



Min ipitter...

... u min jitpitter!

Justin Vassallo

Il-BirdFest 2000 li għamilna fil-Buskett fil-1 Ottubru 2000 kienet suċċess, allavolja filghodu xi kaċċaturi xerrdu t-taċċi u skoss karozzi ddubbaw panċer! Kien hemm loġhob, tpingija, berdwoċing, ikel, xorb, face-painting, jumble sale, ġew tat-televisin eċċ. Imsomma, għamilna attività sura u daħlu skoss membri. Grazzi kbira lil kull min għen jew ha sehem f'dil-biċċa xoghol, u niskużaw irwiehna magħkom li ma lhaqniex infurmajjekom bl-attività fil-Huttafa!

it-tigra... sejra?



F' *Il-Huttafa 2* (1994) konna ktibna li fid-dinja baqa' biss xi 5000 tigra. B'dispaċir kbir inhabbru li dak in-numru jidher li issa niżel ghal xi **3000**. L-Indja, l-iktar pajjiż li fih jghixu tigri, ftit qieghda taghmel biex tiprotegi dan l-animall ta' l-ghageb. It-tigri jinqatlu minn kaċċaturi li jehdu l-ghadam taghhom biex issir mediċina ghaċ-Ċinizi! Barra minn hekk, l-ambjent tat-tigra (per eżempju l-gungli fil-Bangladesh) qieghed jinqered mill-bniedem biex isir tiftix ghaż-żejt, biex ihafru ghall-faham u hafna żvilupp ieħor.

Jidher li t-tigra m'ghandha futur xejn sabih. Sas-sena 2010 jikkalkulaw li t-tigra tkun inqerdet ghal kollox minn wiċċ id-dinja.

B'aptithom!

Il-Mexican free-tailed bat huwa farfett il-lejl li jghix f'kolonji kbar fl-Amerka Ċentrali. Jistmaw li f'Texas biss, dawn il-friefet il-lejl bejniethom jieklu ma' l-20,000 tunnellata insetti fis-sena! Dak aptit!


Telaq ieħor!

Id-dinja ghadha kemm tilfet animal ieħor. Did-darba hija razza ta' xadin li jissejjah **Waldron's Red Colobus** (*Colobus badius waldroni*). Dan l-animall kien jghix fil-foresti tal-Ghana u tal-Côte d'Ivoire, pajjiżi ta' l-Afrika tal-Punent. L-aħħar li raw wiehed minn dawn ix-xadini kien fl-1978. Ix-xjenza taghti ċans biex jifittex sew qabel ma tikkunsidrah estint. Imma wara 22 sena, l-istudjużi qatghu qalbhom... u d-dinja saret ftit iktar fqira!



Tghid min
imissu
issa???

Red Colobus,
jixbah hafna lil
Waldron's Red
Colobus




il-Gardell

Mark-Anthony Falzon

Ix-xhur ta' Ottubru u Novembru huma interessanti hafna għall-berdwoċers Maltin. F'dan iż-żmien jaslu fostna għadd ta' għasafar li jgħaddu x-xitwa Malta - bl-Ingliż insejnhom *wintering birds*. Il-biċċa l-kbira ta' dawn l-għasafar jiġu minn pajjiżi tat-tramuntana u l-grigal ta' l-Ewropa, per eżempju l-iSkandinavja u l-Estonja. F'dawn il-pajjiżi, ix-xitwa hija kiefra u twila u għalhekk hafna għasafar ipassu lejn il-klima moderata tal-Mediterran. F'Malta naraw regolarment xi 30 speċi li jqattghu x-xitwa fostna, u fost dawn hemm l-għasafar ta' l-ghana (bl-Ingliż *finches*).

Wiehed mill-isbah għasafar ta' l-ghana huwa l-gardell. Il-kuluri ta' dan l-għasfur jaqtghu kuntrast interessanti. Id-dahar u s-sider huma kafellatte u ż-żaqq bajda; fuq rasu għandu kappa sewda tuta li tmiss ma' maskla hamra bejn l-għajnejn u l-munqar; id-denb u l-gwienah huma suwed b'daqdjet bojod, u mat-tul tal-gwienah il-gardell għandu wkoll faxx isfar li jidher sew waqt it-titjir. L-għamla tal-gardell hija eleganti u huwa għasfur pjuttost żgħir - ftit iżgħar minn għasfur tal-bejt, fil-fatt. Meta jtir, il-gardell jidher kważi qed jaqbeż, minhabba li t-titjira hija mqawsa hafna. Jiekol żrieragh, speċjalment dawk tax-xewk u t-ftief.

Il-habitat (jiġifieri l-ambjent adattat) tal-gardell huwa l-kampanja, għalkemm fl-Ewropa huwa komuni hafna fil-gonna wkoll. F'Malta naraw kullimkien imma l-aktar f'xi post bix-xagħri li jkollu wkoll sigar imferrxin. Bħall-għasafar ta' l-ghana l-ohrajn, il-



gardell spiss jidher ipassi fl-gholi mingħajr ma jinzel jistrieħ, kultant fi qtajja' żgħar. Għalhekk huwa importanti li nitgħallmu nagħrfu dan l-għasfur mill-ghajta, li tixbah *witt witt witt*, għax mhux dejjem se narawh mill-vicin.



Il-gardell mhuwiex komuni f'Malta, imma jidher regolarment. L-aktar li narawh huwa fix-xhur tax-xitwa bejn Ottubru u Marzu, imma mhux l-ewwel darba li jidher ukoll bejn April u Settembru. Minn żmien għal żmien il-gardell ibejjet f'Malta wkoll, generalment f'xi ġnien publiku. Kieku ma kienx

Malti: **Gardell**
 Ingliż: **Goldfinch**
 Xjentifiku: *Carduelis carduelis*


għall-insib, il-gardell kien ikun aktar komuni u probabbli kien ibejjet regolarment ukoll. Imma sfortunatament in-nassaba jagħmlu herba mill-gardell u mill-għasafar ta' l-ghana kollha - il-maġġoranza tagħhom jispiċċaw f'hajja miżera maqfulin f'xi guva jew gabjetta, u dawk li jaraw il-berdwoċers tal-BirdLife ikunu l-ftit li jiskappaw ix-xbiek tan-nassaba. X'hasra hux!




GALLERIJA




Ċinju
Jay Adam Stewart (10)




Pepprin
Mark
Vella (10)




Margun
Marius
Bugeja (8)




Roderick Gusman
Baghdan Abjad (13)




Pagun
Matthew Spiteri (9)



Ġojjin
Caroline Delia (11)





Bies
Steven Borg (12)



Grawwa
Joseph Bugeja (12)

Russett
Christina
Fiott (11)



Ghasfur ta' San Martin
Nicholas Galea (5)

Pingu fuq karta bajda, mhux ikbar minn din il-pagna, b'linka sewda u mhux bil-kulur. Tinsewx isimkom, l-età taghkom u isem l-animall jew pjanta. Aghmlu hekk, u t-tpingija taghkom tidher fil-magazín. Tpingux animalli domestiċi għall-Huttafa, bħal klieb, qtates eċċ. Kull tpingija li ngibu tiehu 3 punti fil-Huttafa tas-Sena 2001.




PAPOĊĊI

Il-papoċċi hija wahda minn dawg il-ftit fjuri slavaġ li nitghallmu naghrfu sa minn tfulitna. Mhux ta' b'xejn, għax għandha għamla partikolari u tagħti fl-ghajn. Ahna l-Maltin inqabbliha maż-żraben, l-Ingliżi mad-draguni (snapdragon) u t-Taljani ma' halq l-iljuni (bocca di leone)! Il-frotta niexfa tal-papoċċi tfakkrek f'ras il-mewt, u minnha tohroġ kwantità ta' żerriegħa rqiqa qisha bżar iswed mithun!

L-iktar speċi komuni hija l-papoċċi hamra, li twarrad is-sena kollha u tikber kważi kullimkien, iżda l-aktar fejn ikun hemm art ġeblija.

Mal-hitan u s-swar spiss naraw il-papoċċi bajda. Għandha fjuri bojod safranin ftit iżghar minn tal-hamra. Darba din l-ispeċi kienet tinstab biss f'Malta u Sqallija, iżda maż-żmien infirxet f'pajjiżi oħrajn tal-Mediterran.



L-iktar speċi rari hija l-papoċċi ta' Malta. Tissejjaħ hekk għax tikber biss f'Malta u Linosa, gżira daqs nitfa bejn it-Tuneżija u Sqallija. Il-fjuri huma żgħar ta' lewn vjola ċar. Għal xi raġuni u b'xorti hażina tidher li qiegħda tonqos minn pajjiżna u hemm iċ-ċans li nitilfuha. Fil-fatt din il-pjanta hija mharsa bil-liġi.



Il-papoċċi hamra thobb postijiet b'art ġeblija

Avviżi

Trid tghin lill-BirdLife u tiddobba skoss punti fil-Huttafa tas-Sena 2001? Jekk għandek soft-toys li m'għadex tridhom, niehdu pjaċir kieku tghaddihomlna. Il-BirdLife dawn tbighhom, u bil-flus inkomplu nfaddlu biex nixtru dak it-teleskopju għall-Ghadira. Għalhekk jekk għandek soft-toys f'kundizzjoni tajba tista' jew iġġibhom iċ-Centru tal-BirdLife f'Ta' Xbiex, jew iżzur ir-riserva ta' l-Ghadira u thallihom ma' xi hadd mill-gwidi t'hemmhekk, jew tghaddihomlna f'xi attività tal-Klabb stess. Punti 5 sa 10 għal kull soft toy (skond id-daqs u l-kundizzjoni).



Tajjeb li fil-Milied il-genituri ma jagħtux pets bħala rigali sakemm ma jkunux ċerti li uliedhom verament iridu wiehed u kapaċi jrabuh! Ftakru li **animal mhux oġġett li jintrema' meta tixba' minnu!**

Hag'ohra, jekk tixtiequ tghinu lil min qed jagħti hajtu u ġidu biex jiehu hsieb klieb u qtates mitluqin, **żuru l-carboot sale** li jarma hdejn il-Flower Power (hdejn Ta' Qali) kull nhar ta' Hadd, u ixtre xi haġa!



Ftakru! Kull darba li ġgeddu l-miżata fi Klabb Huttaf tiehdu poster ġdid, kbir u bil-kulur ta' xi għasfur.

Backnumbers tal-Huttafa baqa' minn ta' kull harġa hlief 1 u 3. Backnumbers jiswew 25c kull wiehed. Cemplu 347646.


KOMPETIZZJONI 41

NORMAN CHETCUTI
The Entertainer

B L N E M Z O B F K C Q N I D
F E F U C G R R Z L U Y J U X
G I G M I Y Y F J O V F M I I
O W N G A M T T R A E A O I V
A R Y V A W O A X U T R E T I
I I A A N Z W N V Q T E P A Z
T G G S I W Z E A J O I M F W
Y C U U W T E I N K R V Y I R
D E L A R E Q W N E E U E X S
U L H Z I L J Y I A V L U C L
W I A Q B T I D C F U P L W F
L T A R M B Z N A E L T E A R
L L W H Q J C X L P P M O C Z
K Y H W J C Z U A A P U O T H
D Q E E N Z K K M L I P A Y L

Sib it-12-il tajra tal-plajja f'dit-tahbila, u ghalik hemm ktieb sabih dwar in-natura. Tista' timxi 'l quddiem, lura, 'il fuq, 'il isfel jew imxattar. Dawn huma l-ghasafar:

BEGGAZZINA
TERTUXA
BIRWINA
VENEWWA
XIFA
SWEJDA
CUVETT
PLUVIERA
GIRWIEL
GURLIN
MONAKELLA
PLUVEROTT



Ibghat kopja tat-tahbila lesta (jekk tqasqas il-magazin tiflef mill-ewwel) sat-Tlieta 9 Jannar 2001, flimkien ma' ismek ecċ.

Ir-rebbieh tal-Kompetizzjoni 40 huwa **Keith Vassallo** (Y4364) mill-iMqabba. Keith mitlub imur ic-Centru tal-BirdLife (Tnejn - Gimgha 9am-12) f'Ta' Xbiex biex jigbor il-premju. Prosit Keith, u hu mieghek il-membership card!

ittri  3

Il-Fiera tal-Mohqrija



Sur Editur,

F'Novembru mort mal-familja għall-Fiera ta' San Martin li ssir fil-Bahrija. Kien hemm hafna nies u kienet gurnata sabiha, imma jien xejn ma hadt gost.

Rajt hafna hrief marbutin fuq trakk fix-xemx, sakemm jitolghu lil xi hadd bix-xorti. Meta jintrebah xi wiehed minnhom, bdew jorbതു biċċa najlon m'għonqu u n-nies u t-tfal erhilhom jigbduh minnu qishom qed imexxu xi ġugarell.

Miskin il-haruf veru annimal kwiet u jien tghidx kemm hassejt x'hin rajtu jbati. In-nies kollha bdew jiggustaw dawn il-hrief, imma jahasra ma kinux jafu jittrattawhom tajjeb!


Žgur li žgur ma nergax immur nara din il-Fiera tal-Mohqrija!

Amy Gerardi
Marsascale

Għażiża Amy,


Għandek raġun tghid li n-nies ma jafux jittrattawhom tajjeb l-annimali. Għal hafna nies l-annimali qegħdin hemm biex nużawhom bħal oġġetti. 'Qas temmen li fis-Seklu 21 għad hawn nies li jahilfu li l-annimali ma jhossux uġigh!

L-Editur



Aqraw **The Magic Finger** ta' Roald Dahl, ktieb bi storja helwa dwar xi kaccaturi u dwar tifla li jkollha poteri speċjali...

In-Natura il-Arti



Sema u bahar

Disinn originali u intelligenti ta' Mauritz-Cornelis Escher (1898-1972). Escher kien maghruf għal dat-tip ta' tpingija




Lestu għall-

paazaaarty!

Data: **20 Diċembru 2000**
 Post: **Skola Primarja Furjana**
 Hin: **6.30pm - 8.30pm**
 Età: **Huttaf kollha!**
 Dhul: **Lm1.75 (fil-bieb)**
IMPORTANTI
 Biex tibbukjaw ċemplu 347646
 (8am-1pm) mhux wara **18** Diċ

U kif jigrì dejjem, ergajna wasalna għall-ahhar attività tas-sena, attività tant mistennija... **il-PARTY tal-MILIED!** Attività li tattenduha bi hġarkom... Naraw dis-sena tesaghniex is-sala! Ejjew, nies, u gawdu maghna f'daž-żmien ta' gost u ta' tgawdija!



Hawn bbieb,

Kif ahna? Ghandi hafna x'nirakkuntalkom, u ma nafx minn fejn se nibda. L-attività ta' Lulju l-Ghadira marret tajjeb hafna. Hadd minna ma bata, imma b'li ghamilna tghidx kemm ba gost Charles il-gwardjan ta' l-Ghadira! Tant li l-ghada ċempilli u hajjarni nergġbu mmorru! "Ghas-sena d-diebla" gbedtlu.



Imbagħad kellna l-mixxa ta' bil-lejl mir-Rabat ghaž-Żurrieq. Tuwla tahsbu? U mela le! Tlaqna fid-9pm u f'nofs il-lejl konna diġà bemm! U anke žfinna f'it go bar għall-kant ta' Freddie Portelli!

Il-Kamp ta' Settembru reġa' kien suċċess: hdax-il tifel u tifla, u 'l fuq minn 400 ghasfur! Hadna gost, staqsu lil min ġie... u bilhaqq rajna kaċċatur jispara fuq kuċċarda. Kżajnieb lill-pulizija, li minnufih arrestawh! Dan l-ahhar ukoll smajt li webel xi multa xierqa!

Fl-ahhar kien hemm il-barga ta' Kemmuna. Hawwilna 5 sigriet, xi 30 qasba, dawwarniehom b'rixtellu tal-badid, u hajfirna xejn inqas minn 18-il bofra obra biex inhaulw aktar sigar fibom! Prosit tassew lill kull min ġie jaghti daqqa t'id.

Se jkollì nieqaf għax ma fadallix fejn nikteb. Ngħid biss illi hadt gost nara daww it-tfal godda l-Buskett u Kemmuna. Jien u Graziella, il-leader il-ġdida, nisperaw li narawkom kollha l-attività li jmiss...

justin

Sejrin...

b a **k h a j** k

Iva, sejrin bajkhajk!

Tant ilkom tghiduli biex norganizzaw wiehed li ma flahtx niksrilkom qalbkom! Din id-darba se tkun qasira... mill-Mosta għall-Bidnija, nitilghu mal-wied sa l-iMġarr u nergġhu lura lejn il-Mosta. Il-postijiet li ser nghaddu minnhom sbieh hafna, speċjalment daž-żmien tas-sena.

Mela jien u Graziella niltaqghu maghkom jew Bieb il-Belt jew quddiem il-knisja tal-Mosta. **Importanti** li min ġej iċempel l-uffiċċju tal-BirdLife. Min se jikri rota din se tkun Lm2.


Tinsewx iġġibu maghkom xi ikel u xorb, u rejnkwot għal li jinqala'.

Narawkom!

Data: **20 Jannar 2001**
 Niltaqghu: **Bieb il-Belt 8.15am jew il-Mosta 9.00am**
 Lura: **4pm**
 Età: **13+**



Justin Vassallo



Le, mhux xena minn foresta maġika tal-hrejjeff Grimm. Dar-ritratt meħud Malta! Eżatt eżatt il-Ballut ta' l-iMġiebah.

Tagħna f'tagħna!

Spiss nghidu li Malta m'hawnx biżżejjed siġar u hemm bżonn inhawlu iktar. Izda kontu tafu li mhux is-siġar kollha xorta? Hawn siġar li huma Maltin, ohrajn li dahluhom Malta n-nies minn barra, jew apposta jew bla ma jafu.



Victor Faizon

X'inhuma il-karatteristiċi tas-siġar Maltin? L-ewwelnett, siġar Maltin adattaw ruhhom għall-ambjent li jikbru fih. Per eżempju, jifilhu għan-nixfa twila tas-sajf. Ikollhom għeruq li kapaċi jinfirxu sew fil-blat biex ifittxu l-ilma, weraq li jgħinuhom jahżnu l-ilma, jew li jirriflettu d-dawl tax-xemx. Hemm siġar li jwaqqghu l-weraq fis-sajf, biex ma jitilfux l-ilma. Imsomma, bosta adattamenti.

F'Malta, izda, insibu wkoll numru kbir ta' siġar li mhumiex Maltin. Forsi tgħidu, mhux xorta? Mhux l-aqwa li siġar? Le mhux xorta! Uħud minn dawn is-siġar barranin li ddahhlu Malta, huma kapaċi jikbru tajjeb hafna fl-ambjent tagħna, u minhabba f'hekk jistgħu jheddu is-siġar Maltin.

Ejjew niehdu eżempju: l-ewkaliptus! Din hija siġra Awstraljana, li ddahhlet Malta u ntgħogħbot għax tikber malajr, u għalihekk malajr infirxet ukulhadd ihawwel l-ewkaliptus. Imma dis-siġra hija problema, għax kapaċi tixrob hafna ilma

mill-hamrija*. Barra minn hekk, tipproduċi sustanzi tossiċi fil-hamrija li ma jhallux siġar ohrajn jikbru fil-viċin. Lanqas haxix ma jikber, u dan iħalli l-hamrija mikxufa li mbagħad faċli titkaxkar mix-xita u r-riħ.

Hemm ukoll siġar ohrajn bħall-akaċja, ir-rigħnu u t-tabakk tas-swar li kollha jistgħu jagħmlu hsara lill-ambjent naturali Malti meta jieħdu post siġar indigeni Maltin.

Hemm bżonn nibdew napprezzaw iktar is-siġar Maltin. Uħud mill-ispeċi bħall-ghargħar, iż-żafżaf u l-gummara huma mhedda u saru rari hafna. X'jista' jsir? Nistgħu nħawlu iktar siġar Maltin, speċjalment dawk rari, flok ma noqogħdu ninhlew fuq siġar li ġew min-naħa l-oħra tad-dinja. Anke meta nħawlu s-siġar fit-toroq jew fir-rawndebawts, l-awtoritajiet għadhom jużaw iktar speċi Maltin.

B'hekk mhux biss insalvaw hafna razez li kwazi spiċċaw, imma wkoll iktar nies jitgħallmu dwar dan il-wirt naturali Malti.

Elisabeth Conrad



Rigal speċjali dal-Milied!

Fuq wara did-darba ġibna kopja tal-poster li bih qed naghmlu riklam biex inhajru nies jadottaw ċiefa. Kif hafna minnkom diġà jafu, qed naghmlu dan **biex niġbru flus halli l-BirdLife ikollha l-mezzi biex tistudja ahjar l-ghasafar, b'mod speċjali t-tajr tal-baħar.**

Kif tafu wkoll, wahda mill-affarijiet li intom tiehdu jekk tadottaw ċiefa huwa **soft toy** speċjali, li sar apposta għal din il-kampanja! Is-soft toy huwa ta' fellus ta' ċiefa, u kull min rah iġġennien għal wiehed!


Barra mis-soft toy, min jadotta ċiefa jiehu ċertifikat speċjali u tintbaghtlu wkoll l-istorja taċ-ċiefa li jkun adotta. **L-ghasafar li tadottaw huma ghasafar veri li l-BirdLife taf bihom u ilha s-snin tistudjahom.**

Hafna għalliema qed jadottaw ċief bhala klassijiet - idea tajba għax b'dal-mod tiġi rħisa immens għal kull student.



Ara thajrux lill-għalliema tagħkom jagħmlu l-istess.
Aghmlu xi haġa mhux tas-soltu dal-Milied!

Jekk tithajru tadottaw ċiefa, ibagħtu ċekk jew postal order ta' **Lm6** lill-BirdLife, flimkien ma' isimkom u l-indirizz. Il-bqija naghmluh ahna.




Il-Huttafa tas-Sena 2000

Dawn huma l-ghaxar rebbieħa tal-Kompetizzjoni **Il-Huttafa tas-Sena 2000**, bin-numru ta' punti li rnexxielhom itellghu tul dan l-aħħar tnax-il xahar!

Jürgen Pavanello	419
Sara Jane Cauchi	398
Kenneth Cauchi	326
Arthur Briffa	223
Kyra Vassallo	222
Clayton Borg	188
Alvin Borg	135
Alf Buhagiar	88
Darren Borg	80
Simon Sultana	63

Prosit u grazzi, hbieb, u qisu li tiġu dakinhar tal-PARTY biex tingħataw il-premju li jixirqilkom.



Dahħal membru ġdid fi Klabb Huttaf u inti tieħu...

- Tliet pitazzi
- Stiker bil-kulur
- 8 punti fil-Huttafa tas-Sena

Hajjar hbieb, ahwa u kuġini jidhlu fi Klabb Huttaf, aqtihom kopja ta' dil-formola biex jimlewha, imla isfel nett id-dettalji tiegħek stess, u ibgħathomlna, flimkien mal-Lm2 tal-membri l-ġdid.



Dettalji tal-membri l-ġdid

Isem _____
 Indirizz _____

 Data tat-twelid _____ Telefon _____

Dettalji tiegħek stess

Isem _____
 Indirizz _____

 Telefon _____

Tqattax il-magażin - hu fotokopja!

Brave Chick



She hatches on the edge of a sheer cliff.

She is abandoned before she is fully grown.

She has to teach herself how to fly... or drown.

She has to teach herself how to find food... or starve.

She has to brave wild storms and rough seas.

And yet...

These are the least of her problems!

This brave chick is a young shearwater, a seabird that breeds in Malta. Millions of seabirds die each year because of marine pollution, hunting, overfishing and habitat destruction.

Seabirds clearly need our help!

Please care! For Lm6 you can foster your own shearwater and at the same time support BirdLife's Seabird Project. Thanks.

For more details please ask at this outlet, or contact BirdLife Malta at 57/28 Triq, Rigord Ta' Xbiex MSD 12
Tel 347646 Fax 343239 email blm@orbit.net.mt

